॥ यज्ञसम्राट्‌जतकम्‌ ॥ 

गङ्गातीरो मद्गृहं, नान्यदस्ति 

गङ्गाशब्दो जीवनं नान्यदस्ति 
गङ्गामाता मे, न चान्या जगत्यां 
गङ्गागामी श्रीगुरर्मे वरेण्यः॥ १॥ 


यज्ञे विप्राः क्र क्र सन्तीति पश्यन्‌ 
आहुत्या ये देवतास्तोषयन्ति 
वेदै ऋम्भिर्याजुषैस्स्वारबद्धैर्‌ 

जोजुहवन्तः प्रीणयन्तः पितृंश्च॥२॥ 


श्राद्धे पक्षे पक्षिभिर्वायसैर्यद्‌ 
भोज्यं कव्यं क्षीरमन्नादिजातं 
तच्छास््रीयैस्सद्विधानैस्सुविप्राः 
निर्देशैश्धीप्रावलैः पालयन्ति॥३॥ 


गोग्रासायाद्यं सुपक्रस्य दत्वा 

श्वभ्यश्चान्त्यं दीयतामन्नखण्डं 

विप्रान्किप्रं दक्षिणाशामुखांश्च 
तूष्णीम्भूतान्भोजयेच्छाद्धहूतान्‌॥४॥ 


लोहे नैवं, पित्तले वाथ कांस्ये 
शक्तिश्चेद्रा राजते हेमपात्रे 


श्राद्धं भोज्यं प्राबलैर्भूसुरेभ्यः 
वित्ताशक्तौ मृत्तिकापात्रमध्ये1॥५॥ 


स्मृत्यादीनां धर्मशास््रस्य दिष्ट्या 
साध्यं सर्व पैतृकं श्राद्धकार्य 
इत्यादेशैर्योजयेच्छमौतमार्गैः 

सन्मार्ग श्रीप्राबलं तं नमामः॥६॥ 


कर्पूरादयैश्चैव नीराजनं स्यात्‌ 

नीलान्नैश्श्रीनीलकण्ठार्चनं च 

मन्तरैस्सोऽ्च्यष्षोडशेश्चोपचारै 
रित्यादेशं प्राबलं तं नमामः॥७॥ 


काश्यां योऽसौ विश्वनाथो वरेण्यः 

सोऽसौ पूज्यो द्रादशस्थानलिङ्गे 
गङ्गातीरे यन्नरौराख्यदेशश्‌ 

श्रद्धाबद्धैरुच्यते वृद्धिकेशी२॥८॥ 


यद्‌ वै श्रौतीं सत्प्रभां सन्तनोति 

यद्‌ यज्ञानां कीर्तिमत्‌ स्थापकञ्च 
यद्‌ विज्ञानाम्पोषकं पालकञ्च 

तत्रिर्दिष्टं प्राबलं पालयामः॥९॥ 


सङ्कल्पानां मूर्तरूपस्स्वभूप 
आत्मज्ञानामग्रगामी जनानां 
सन्देष्टा यश्शीवलोकस्य सोऽसौ 


1 इति प्राबलैर्निरदेशेविप्रेभ्यश्श्राद्धमोज्यपात्रं जनाः जानन्तीत्याशयः। 
2 श्रद्धावद्धैस्तत्र नरौ राख्यदेशे एष एव शिवो वृद्धिकेशी प्रोच्यत इत्याशयः 


तं भक्त्या श्रीसद्गुरु भावयामः॥१०॥ 


हास्ये यस्य श्रीर्वसेदानने च 
वाक्रण्ठस्था श्रीहरिर्जीवने च 
शक्तिश्चित्ते कर्मयोगे च कृष्णश्‌ 
शम्भ्वात्मानं सद्गुरं भावयामः ॥११॥ 


यस्य श्रुत्वा चेतनापूर्णवाचं 
यस्याधित्य प्रमपन्थानमाशु 
यस्यामत्य त्रीञ्जयेदात्मशत्रून्‌ 
तं दिव्यार्थ प्राबलं भावयामः ॥१२॥ 


उत्कण्ठाभिर्यज्ञमायातलोको 
यस्योद्रोधैर्बुध्यते स्मात्मरूपं 
सञ्जायेत प्राणशक्तेर्मृतेऽपि 

तं वाग्घर्ष प्राबलं प्रार्चयामः॥१३॥ 


जीवे कार्यारे दया सर्वदैव 
चित्ते धार्या मित्रता सजनेन 
देवाचयिां वित्तशाज्यं न कुर्याद्‌ 
इत्यादेशं प्राबलं पालयामः ॥ १४॥ 


माता भूमिश्चाहमस्यास्सुतोऽस्मि 
अस्या जातस्लेहमस्यां दधामि 
अन्नं पानं चापि भूम्याः लभेऽहं 

तं भूपुत्रं भूसुरं भावयामः ॥ १५॥ 


वेदाज्ञा वै सर्वदा पालनीया 


सत्कर्तव्यान्नात्मरोधं प्रकुर्याद्‌ 
राष्ट्रे यज्ञे प्राणदानं ह्यभीतो 
यो वक्ति स्म स्मारणं तस्य कुर्मः ॥१६॥ 


यमलरमलविद्यावेतृसम्मानभाजं 
नवलकमलपूजासक्तसाम्राज्यराजं 


ह्रिकथनसमर्चोहीप्तभालं विशालं 
प्रबलगुरुवरं तं नौमि शैवाभलाभम्‌ ॥ १७॥ 


अविरलसुरनद्याः वारिगादं विबाधं 

सकलजनतया यश्चोच्यते शैव! बाढं 

शतशतमखपुण्यैस्स्वर्गलोके धनाढ्यं 
प्रबलगुरुवरं तं नौमि भक्त्या शुभाल्यम्‌॥ १८॥ 


विविधजपतपोभिः कालमायापयन्तं 

तमसि गतजनांश्चोद्धासनं प्रापयन्तं 

त्यजत जगति मोहं चेति सूद्धोषयन्तं 
प्रबलगुरुवरं तं नौमि यज्ञेष्टिमन्तम्‌॥ १९॥ 


नरवरशुभभूमौ प्रेम सन्दर्शयन्तं 
मनुजजनिमहत्वं शास्रमार्गर्वदन्तं 
द्विजगतशुभचर्या यत्रतः पालयन्तं 

प्रबलगुरुवरं तं नौमि चित्तं हरन्तम्‌॥२०॥ 


यतिनतकरपात्राल्लब्धदीक्षं सुशिक्षं 

अधिगतपरमार्थं शम्भुभक्त्यैकभिक्षं 

मखहूतिजसुगन्धैर्हषशटिमहिव्यलक्ष्यं 
प्रबलगुरुवरं तं नौमि विन्ञैस्समीञ्यम्‌॥२१॥ 


अतिथि-यति-गुरूणां सेवनं विप्रपूजां 
श्रुतिवचनसुनिष्ठां शास्रवाक्येषु भक्तै 
ह्रिहरजगदम्बापूजनानीति कुर्याद्‌ 
वदति गुरुवरो यश्श्रद्धया तं समीडे॥२२॥ 


अधिकृतमखकार्ये यस्स एवास्तु योज्यः 
प्रतिदिनमपि सन्ध्याशीलविप्रो नियोज्यः 

अपसरत दुराशाः केवलाः वित्तलुब्धाः 
वदति गुरुवरो यश्श्रद्धया तं समीडे॥२३॥ 


सरलसुजनविप्राश्शास््रनिष्ठा भवेयुर्‌ 

विगतकलुषचित्ताश्चैव शिष्टा भवेयुः 

स्मृतिपदसमवेता वेदहृष्टाश्श्रयेयुर्‌ 
वदति गुरुवरो यश्श्रद्धया तं समीडे॥ २४॥ 


सुदृढवपुषमेनं वीक्ष्य को न प्रहृष्टो 
बटुरिव सरलास्यं हास्यवार्ताप्रियं चऽ 

तृणमणिसमदृष्टिं भेदहीनाक्षिमन्तं 
प्रबलगुरुवरं तं श्रद्धया भावयामि॥२५॥ 


बहूविधवचसां यत्सारभूतं सुतथ्यं 
शिवमिति च सदा तद्रीयते शास््रशीलैस्‌ 

तदपि निजमनस्युद्धावयच्जीवतीव 
प्रबलगुरुवरं तं श्रद्धयाहं प्रणौमि॥२६॥ 


3 कदाचिद्गुरहास्यप्रियोऽपि जायते , येन पार्श्वस्था अपि प्रसन्नतामनुभवेयुरिति भावार्थः। 


श्रीविद्योल्लसितं ध्रियामिव सदा धारावदुत्साहिनं 
सद्विद्याप्रतिपादकैरहरहस्संसेव्यमानं द्विजं 
सिद्ध्या सिद्धिपथप्रदर्शितमखं सख्युस्सुखं दौःख्यहं 
वन्दे श्रीप्रबलाभिधं गुरुवरं सत्यप्रियं मौल्यहम्‌॥ २७॥ 


विद्रद्रोष्ठीसमीक्षणेन सततं यो मोदते विज्ञमुद्‌ 
यज्ञश्रीपरिराजितत्ववपुषा सन्दृश्यते दशक: 
गोशालाशिवमन्दिरभ्रुतिगृहाद्युद्धाटकत्राटकं 
वन्दे श्रीप्रबलाभिधं गुरुवरं संसारतस्तारकम्‌॥२८॥ 


शोकक्रोधमदस्मरज्वरवतां हूर्येकनामौषधिर्‌ 
रेषेष्यपिरलाभदोषविकृतौ हर्येकचिन्तौषधिः 
हिसामत्सरनिन्दनादिविषयान्‌ हर्तु हरि सुस्मरेत्‌ 
यो वक्ति स्म सदा विदां प्रबलराड विष्ण्वेकसंसाधनः॥२९॥ 


द्रैतादैतपथैश्च माध्वशरणैश्शैवैश्च शाक्तैस्तथा 

साङ्ख्यश्रीपरिराजितैरपि बुधैर्वैशेषिकैश्चान्वहं 

योगाचाररतैस्समर्चितवपुर्योऽन्यैश्च मीमांसकैर्‌ 
वन्दे श्रीप्रबलाभिधं गुरुवरं नम्यं च नैयायिकैः॥३०॥ 


यं वीक्ष्यात्मसुखं हि शब्दशरणाः नागेशभट्ुश्रियो 

मन्येरन्‌ क्रतुमन्त्र उहूनपरा पातञ्जला वाग्जलाः 

काव्यं यत्र सुरभ्रियामिव विदो गायन्ति तत्तुष्टये 
वन्दे श्रीप्रबलाभिधं गुरुवरं विद्रन्नृणामाश्रयम्‌ ॥३ १॥ 


वीक्ष्यास्यं स्मितसंयुतं द्विजवरा यस्य प्रयान्तो मुदं 
श्रुत्वा मेघमिव स्वरं क्रतुगतं सदुब्रह्मचर्योद्धिवं 
हृष्ट्वा तद्विमलार्थसंयुतवचश्श्रीभिर्नमन्ति प्रियं 


वन्दे श्रीप्रबलाभिधं गुरुवरं गोविप्रसंरक्षकम्‌॥ २२॥ 


अस्मद्यज्ञगतस्य दुःखमथ नोज्जनायेत कस्याप्यरे 
विप्रेभ्यो नर! कम्बलानि कुरुताच्छीतापनोदाय च 
मिष्ठाव्रं फलमस्तु भोजनमहो दाक्िण्यरूपं धनं 


भूदेवाः। भवतामसौ प्रबलराट्‌, तुप्यन्तु यज्ञे मम॥३३॥ 


स्वाहाकारगतं स्वरं श्रुतिगतं शृण्वन्‌ मुदं गच्छति 
साधूव्वारणतत्पराय सततं सहकिणां यच्छति 
आचार्यादिवरत्वमस्तु विबुधाः! यद्रा घटस्थापनं 
सर्वं तत्‌ प्रबलाधिराजगुरुभिस्साध्येत निर्देशनैः॥ ३४॥ 


दृष्ट्वा श्रीधरणीधरं श्रुतिधरं हूर्षैकवाचां वरं 
यद्रा श्रीलदिवाकरं क्रतुमतां नम्यं शिवाढ्यं जनं 
पार्श्वस्थं च गुणप्रकाशमपि यो वाऽन्यां समर्थधियं 
गर्वं मोदयुतं व्रजेत््रबलराट्‌ वावन्द्यते सोऽधुना॥ ३५॥ 


चर्चा यस्य निशम्य विप्रबटुकाः कृर्वन्ति क्रत्वाशया 
"क्र क्र क्रोद्धविताधुना मख" इति प्रेहन्त एवं मिथः 
दुर्गा-रुद्र-गणेश-याजुषगतान्मन्त्रान्‌ रटन्तोऽन्वहं 
यास्यामः प्रबलश्रियो वयमपीत्युत्सौक्यचित्तान्विताः॥३६॥ 


किं कर्मास्तु कियत्यथास्तु मखजा हस्तस्थिता दक्षिणा 
कि पृच्छन्ति क्रतुप्रवेशसमये तत्र स्थिता प्रेक्षका 
इत्याद्युत्सुकतावितर्कसलिलै रोमािताशाधिताः 
यान्ति श्रीप्रबलक्रतुं द्विजजना नीत्वा स्ववस्त्रादिकम्‌॥ ३७॥ 


+ समर्थस्य श्रियं ~ अत्र षष्ठीतत्पुरुषत्वेन समर्थश्रीरिति स्त्रीत्वं वहति, अन्यां समर्थध्रियमिति। समर्थस्वामिनः तपश्शास््रादिरूपिणीं धियं 
दृष्ट्‌ वेत्याशयः। 


नागोजीकृतशास्रपङ्तमपि ते चित्ते विचार्य क्रचित्‌ 
रक्षोहागमलघ्वनेकपदयुग्धेतून्स्मरन्तो मखे 
तिष्ठन्ति क्रतुजुडिभरीकषितजना विद्यैकमार्गप्रिया 
एवं श्रीप्रबलाभिधैर्गुरुवरैरायोज्यते वित्सभा॥३८॥ 


पुष्पाणीवातिशयसुरभिश्रीश्रितं जीवनं च 

धर्मोद्ारैरखिलजनतोल्लासदं धीवनं च 

यस्याकाङ्क्षा परमपदवीप्रापणायैव, नेह 
सन्तं श्रीमत्प्रबलमिति तं सद्गुरं भावयामः॥३९॥ 


यस्यादर्शर्बहुजनपदे जीवितास्साधुसन्तो 

यस्योत्कर्षैर्हवनकरणे मोदिता विप्रवृन्दाः 

यस्याशीश्च प्रणतजनतां शिष्यकानुद्धरेच्र 
सन्तं श्रीमत्प्रनलमिति तं सद्गुरं भावयामः ॥४०॥ 


ब्रहौकत्वे निजवपुरहो भावयन्भासमानश्‌ 
शारीरं लौकिकमिदमहो मन्यते नैव किञ्चित्‌ 
दुर्गपिाठे शिवजपविधौ सर्वदा सावधानो 
वन्दे श्रीमत्प्रबलगुरुभिर्दर्शितं दिव्यमार्गम्‌॥४१॥ 


शोकान्मुक्तिं निरयपतनाद्यश्च सद्यो रुणद्धि 

लक्ष्मीर्यं चाऽधिगतपरमार्थं न नो संरुणद्धि 
एकं ब्रह्मापरमिह न वै किञ्चिदस्तीति बुद्ध्या 
जीवेद्यस्तं प्रबलगुरुभिर्जीवितं जीवयामः॥४२॥ 


गायत्री वै परमसुखदाऽलोकलोकार्थदात्री 
गायत्री त्रायत इति सदा चित्तलोकेषु धत्त 


गायत्र्या नो विरहितजनो यज्ञकार्येषु मान्यो 
गायत्रीमन्त्रमननपरं सद्गुरं भावयामः॥४३॥ 


भाग्याद्चैवाधिकमिह परं लभ्यते वै मनुष्यैर्‌ 
हस्तस्थोप्युद्रलति यदि ते भाग्यहानिः कदाचित्‌ 
तद्धाग्यं वै सुकृतचरितैरर्ज्यते कर्मभिश्च 
पुण्योत्कर्षैर्लभत इव तद्वाञ्छितं - श्रीगुरूक्तिः॥४.४॥ 


नानाक्टैर्बहुविधपथैर्नैकदेहेषु बद्धो 
योन्याः योनिं श्रयति, तरतात्रैव चास्मान्महाब्धेः 
सत्यं त्वेकं हरिरिति पदं यश्शरण्यं समेषां 
श्रित्वा सद्यस्तरति जनिमान्‌, तं भजेद्‌-उक्तिमान्सः॥४५॥ 


विष्णुश्श्रीमान्‌ श्रयति तुलसीं, नो तुलस्याः प्रियाऽन्या 
विष्णोरर्चास्वपि च तुलसीमर्पयेद्धुक्तिभावैः 
विष्णुस्तृप्येदधिकतुलसीसौरभै्मक्षिदोऽसौ 
तस्मात्तां रोपय जय जन! श्रीधरेषटां स्वगेहे॥४६॥ 


वेदार्थानां वदति महिमा यस्य यज्ञेषु साक्षाद्‌ 

हव्याशीर्नृत्यति मखमुखे मत्तवद्‌ यत्र मन्त्रैः 

विप्रा मेघस्वरगलरवाः याजुषान्‌ योजयन्ति 
सन्तं तं श्रीप्रबलगुरमुद्धावयामस्स्मरामः॥४७॥ 


धर्मश्चैकः क्रतुरिति कलौ स्वर्गलोकस्य दृश्यं 
वर्मैतद्रै ह्यतिशयशुभं काम्यदं सुप्रियं मे 
यज्ञेनो द्धाव्यत इव सदा श्रौतगुण्यप्रचारः 
इत्थं लोके मखसुकृतसश्चारिणं भावयामः॥४८॥ 


क्रचिद्वा कलिङ्ग क्रचिच्चैव बङ्गे 
क्रचिच्चैव दिल्ल्यां क्रचिच्वाप्यथाङ्गे 
कृताः कारिताः सन्मखाः येन शक्त्या 
नुमः प्राबलं सम्बलं हार्दभावैः॥४९॥ 


हरिद्रार-काशी-नरौरापुरेषु 
पुरी-कर्णपूः-गोरखेषृत्तरेषु 
कुरक्षेत्र-मुम्बा-गया-माथुरेषु 
मखाः कारिताः येन दिल्ल्यां नुमस्तम्‌॥५०॥ 


क्रचिल्लक्षचण्डी क्रचित्कोरिचण्डी 
क्रचिद्रद्रयागः क्रचिद्विष्णुहोमः 
क्रचित्‌ कानकीधारया हेमवृष्टि 

कृता येन तं श्रीगुरं भावयामः॥५१॥ 


क्रचिन्नार्मदे वा तटे सम्भ्रमन्तं 

क्रचिद्यामुने स्वाश्रमे संवसन्तं 

क्रचिद्राङ्गतीरे च मोदायमानं 
नुमः प्राबलं सद्गुरोर्जी वनं तत्‌॥५२॥ 


क्रचित्तीर्थयात्रा क्रचिद्यज्ञपात्राः5 
क्रचिद्धोममन्त्राः क्रचित्चैव तन्त्रं 
क्रचिच्छास्रचर्चा मुरारेस्समर्चा 


5 यज्ञाय पात्रब्राह्मुणा इत्याशयः। 


समं जीवनं धर्मसक्तं नमामः6 ॥५३॥ 


क्रचिज्नागरश्शैवकार्येषु रात्रौ 

क्रचिन्नागरैस्साकमागामिकार्ये 

क्रचिन्मोदमग्रस्य विधरैश्च संस्था 
शुभं प्राबलं जीवनं सुस्मरामः॥५४॥ 


क्रचिन्मृत्तिकास्वेव तिष्ठेत्स्स मोदी 
क्रचित्कम्बलेनैव शीतापनोदी 
क्रचिद्विप्रवृन्दस्य बुद्धिप्रचोदी 

प्रमोदं सतां सद्गुरं पूजयामः॥५५॥ 


अरे गाणपत्यं वहेच्छैवरूपं 
पुनश्शाक्ततां द्वैतमद्वैतमार्गं 
समे चान्तकाले विशन्तीव तस्मिन्‌ 
न यस्मात्पुनर्लोकतामेति जानन्‌?॥५६॥ 


दिनेशो निशेशो जलेशो धनेशो 
नगेशो खगेशो सुरेशो गणेशः 
फणीशो महेशस्समे सत्यरूपास्‌ 
समर्च्या इमे प्रत्ययैः क्षेमकायैः॥५७॥ 


5 कभी तीर्थकी यात्रां, कभी यज्ञ के लिए पात्र ब्राह्मणों का चयन, कहीं पर हवन के लिए मंत्र, कहीं (अनिष्ट नाश के लिए) तंत्र, कहीं 
शास्त्रों की चर्चा, कहीं सुरारी (विष्णु) की अर्चना! ओहो! सारा जीवन ही महाराजजी का पूरी तरह से धर्ममें डवा हआ है । हम उन्हें 
प्रणाम करते है। 


? चाहे गणपति के मार्ग का अनुसरण करके गणेश की दीक्षा धारण करो चाहे शेवरूप धारण करो, चाहे शाक्त बनो, या द्वैत अद्वैत किसी 
भी मार्ग के पथिक बनो, ये सब उसी एक परब्रह्म में प्रवेश करते हैँ, (जानन्‌ - जिसको जानता हआ मनुष्य) जहां या जिसमें पहुंच कर , 
(सारूप्यादि प्राप्त कर) इस संसार मेँ लौटना नहीं होता - एेसी बाते श्री प्रबल जी महाराज आपने शिष्यो को बताते रहते है! 


अहो कल्पनाढ्यस्समश्चैष लोको 
तरुः कामनानां फलेदव्र पुंसां 
क्रचिद्रागरूपो विरागाढ्य एवं 
- निजैर्दर्शनैर्जीवति प्राबलार्थः8॥५८॥ 


अहो वासुकिर्नागराट्‌ तस्य लोके 

विभूतिश्च भोगेषु मग्नाः फणीन्द्रा 

तदैश्वर्यकाङ्क्षा मनुष्याश््रयन्ति 
सुमन्त्रैश्च सिद्ध्या व्रजेत्सर्पलोकम्‌॥५९॥ 


कलौ विक्रमो भूपवर्यः,कवीनां 
गुरुः कालिदासः, पुरीणां च काशी 
यथा हस्तपात्रो हि वै धर्मसम्राट्‌ 
तथा यज्ञसम्राट्‌। नमामो वयं त्वाम्‌॥६०॥ 


पुण्यत्रतं व्रतरतं व्रतमाव्रजीव्यं 

गुण्यप्रियं क्रतुरतं क्रतुकृस्परियं च 

आशाविमोहजविबन्धननाशदक्षं 
शेवव्रतं प्रबलनामगुरं स्मरामः॥६१॥ 


वेदान्तगामिपुरुषैरपि वन्द्यरूपं 
संसारसक्तपुरुषैरपि पूज्यभूपं 
भूपैश्च भूसुरगणैरपि हष्यमाणं 


8 प्राबलः अर्थः/तात्पर्य/चिन्तनं वा- प्राबलार्थः। [प्रबलस्य अयं प्राबलः, प्राबलश्चासावर्थं इति] 
इत्येतैरुपर्यक्तर्निजैर्दर्शनैरधुनापि तच्छिष्यमनस्सु जीवतीत्यर्थः। 


विद्रद्वृतं प्रबलनामगुरं नमामः॥६२॥ 


रामोऽस्ति दिव्यसुखदस्सकलार्तिहन्ता 
रामो हि कामफलदो विमलैकगन्ता 
तं वै भजन्तु मनुजा अपि सन्तु सन्तो 
वक्तीति यः प्रबलनामगुरुस्स वन्दयः॥६२॥ 


रामायणं पठत रे परिहाय सर्व 
गीतानुगा भवत रे गुरुवाक्यशीलाः 
पौराणिकं चरत रे सुरपूज्यधर्मं 
यो दिश्यति प्रबलराड्गुररर्चनीयः॥ ६४॥ 


रामाय चार्पयत रे निजजीवनानि 
रामाय सन्त्यजत रे पशुभूधनानि 
रामाय संत्रजत रे विधिवद्रनानि 

यः प्रेरयेत्प्रबलराङ्गुरुरस्ति वन्द्यः॥ ६५॥ 


वेदोक्तमार्गमभिसंश्रयत द्रुतं रे 
शास््रोक्तमाधुररसभ्रमरा भवेत 
गोविप्रसत्सु कुरुत प्रियतां सदैव 
यः प्रेरयेत््रबलनामगुरुस्स पूज्यः॥६६॥ 


धामानि यान्ति न धनानि सह त्वया रे 

नामानि सन्ति च मृषा पितृभिः कृतानि 

तस्माज्नुषस्व सुकृते च विहाय भोगान्‌ 
वक्ति स्म यो गुरुवरः प्रबलस्स पूज्यः॥ ६५७॥ 


विद्या प्रसादसुखदा मुखभूषणास्ति 


विद्या विवादकरणाय न युज्यतेरे 
विद्या नूपैरपि सदा परिपूज्यते वै 
यश्चाह शिष्यबटुकान्‌ प्रबलस्स वन्द्यः॥६८॥ 


सदुब्रह्मचर्यशरणान्न भवन्ति रोगाः 
रे ब्रह्मचर्यधरणं हि महच पुण्यं 
तद्वै समस्ततपसां वपुषश्च मूलं 
यो धारयेत्प्रबलराड्गुरुरस्ति वन्द्यः॥६९॥ 


शैवी कृपा हि फलदा भवतीह जीव्ये 
साकं न यान्ति गृहिणो न धनं न जाया 
तस्माच्छिवं जपत रे त्यजताशु मोहं 


यश्चाह्‌ नित्यमनुपालयति स्म, वन्यः॥७०॥ 


भूदेवताः। मखहताशसुतृपिदास्स्युः 
स्वर्देवता भुवि सुखं च ददत्वभीष्टं 
देवस्य नुश्च भवतान्मिथ एष धर्मो 
धमर्थिदं सुरसरीप्रियमर्चयामः।॥७१॥ 


अश्वत्थ-निम्ब-तुलसी-कदली-वटाग् 

शेफालिका-क-करवीर-पलाश-दर्भ- 

धत्तूर-बिल्व-बकला-्जुन-पारिजात- 
श्रीशाल्मली-खदिर-दाडिम-युक्तगेहः० ॥७२॥ 


एेरण्ड-वेतस-करञ्ज-मधूक-साल- 
खर्जूर-चम्पक-कदम्बक-भद्रदारू- 


°यतीनामाश्रमो मठो वैव तेषां गृहम्भवतीति कृत्वा गेहशब्दोऽ्राश्रमपरः। 


श्रीपारला-ऽऽमलक-चम्पक-यूथिका-ख्य- 
जम्बीर-ताल-मठ-राजित! ते नमोस्तु1०॥७३॥ 


माण्ड्क्यशाङ्करसुभाष्यविभातचित्तं 
श्रीगौडपादकृतपद्यसुगन्धितं तम्‌ 
इत्थं सदौपनिषदादिविचारशीलं 

ब्रह्मात्मना परिचरन्तमहं नमामि॥७४॥ 


ग्रन्थप्रकाशनरतं कविताप्रमोदं 
ग्रन्थप्रपाठनपरं द्विजनन्दनाँश्च 
स्कान्दीकथासु रममाणमनेकरूपं 
काशीनिवासशरणं प्रबलं नमामि॥७५॥ 


वीरव्रती जलमुचामिव वाक्प्रयोक्ता 
धीराकृतिश्श्रुतिमताश्च सभासु वक्ता 
देवालये शिवगुरोरभिषेककर्ता 
शोभाननं गुरुवरं प्रबलं स्मरामि॥७६॥ 


गुणप्रकाशतां प्रयातु, नैव यातु उम्बरं 


समर्थतां श्रियम्प्रयातु, नैव शक्तिहीनतां 


दिवाकरो भवेत्तपोभिरस्तु लोकमङ्गलं 
दिशेत्सदैव यो नमामि सदगुरं मखप्रियम्‌॥७७॥ 


सदैव दीनहीनपोषकं विहीनदोषकं 
अधर्मकृत्सु रोषकं सुधर्ममार्गजोषकं 
हरीशगाथनैर्जनप्रतोषकं नृभूषकं 


\0 एतर्वक्षैश्शोभिते मठे राजित गुरो ते नम इत्याशयः। 


नमामि यज्ञराजमर्थवत्सु मानितं गुरुम्‌॥७८॥ 


सुवर्णराजतैर्विनिर्मितं गणेशमर्चयेत्‌ 
प्रभाजुषेऽपि।1 ताम्रपात्रतोऽर्घ्यदानतत्परः 
जगत्सुरकषिकापदेऽरुणं सरोजमर्पयेत्‌ 
स गाङ्गवारिरुद्रसेचनो बली गुरर्जयेत्‌॥७९॥ 


सतां विदां मुदा प्रमोदधारिणं सुकृत्यदं 
दिवि प्रियानिव स्वदेवतार्चकान्‌ ह्वयेच्र॒ यः 
विधिप्रियो विधिग्रियान्‌ विधानतस्समर्चयन्‌ 
सुरग्रियस्स सदगुरर्जयेत्स्वगौरवैस्सदा॥८०॥ 


न योषिदङ्गसङ्गमैः कदापि तृप्यतात्पुमान्‌ 
न हेमपर्वतं समाप्य तुष्टिमेति मानवः 
जगद्विदह्म चापि नैव क्रोधकृत्‌ प्रशाम्यति 
अतस्‌ त्रिदोषतां विहाय नारकं12 प्रणश्यतु॥८१॥ 


यमे हयुपस्थिते न बन्धुबान्धवा न सोदरा 

न पुत्रमित्रशिष्यकाः कलत्रगोत्रिणोऽथवा 

भवन्ति रक्षणार्थिनस्तपांसि दानदक्िणाः 
शिवे सदा ह्यतो धियं नियोजयेद्‌-वदेद्गुरुः ॥८२॥ 


सदैव निर्मलाम्बुवत्स्वचित्तमाशु शोधयेत्‌ 
रहस्यहो निजं स्वयं निजेन चैव बोधयेत्‌ 
परो न कोऽपि मित्रशत्रुतां प्रयाति ते, स्वकं 


५ प्रभाभिर्जुषतीति प्रभाजुट्‌, तस्मै। सूययित्याशयः। 
12 नारकं दुःखं, त्रिदोषैर्लब्धनरकदुःखं नश्यत्वित्याशयः 


समुद्धरेदथात्मनैव, यो वदेद्गुरुर्वरः१३॥८२॥ 


दशावतारसत्कथाप्रमोदितो जनेषु यो 
विगायति स्म दुग्धसागरे शयानमच्युतं 
हरिर्हरिर्हरिर्हरिस्समस्तभीतिनाशकं 
ततोऽन्यथा न किञ्चिदस्ति सत्यमेतु निश्चयम्‌॥ ८४॥ 


हनूमतश्चरित्रभावमज्ननोऽथ सज्जनो 
धनुष्मतश्च!“ चित्रमश्रुधारयाभिसिश्चति 
त्रिनेत्र-दत्तनेत्र-दत्तनेत्र-दत्तनेत्रकः15 
महान्‌ स यज्ञराडिवभातु नस्सदा मनस्तले॥ ८५॥ 


निपीतकाव्यमाधुरीजगन्मधुप्रपायकं16 
समेतमाशुतोषचित्ततोषणाय साम्बुजं 
विदृष्टपुण्यपापभेदवेदमार्गदर्शकं17 
यतीश! यज्ञरादट्‌! स्वराट्‌! शिवार्थिजीवनं नुमः।18 ॥८६॥ 


13 अपने चित्त को हमेशा निर्मल जल की तरह साफ रखो, शुद्ध रखो! एकांत में जाकर खुद को जगाओ, अपने ही द्वारा अपना आत्मबोध 
जगाओ! कोई दूसरा मित्र या शत्रु हमारा नहीं है , हमें अपना अपनी ही आत्मा के द्वारा उद्धार करना है- एेसा श्री प्रबल जी महाराज 
कहते है। (उद्धरेदात्मनात्मानम्‌) 


14 धनुष्मतः रामस्य चित्रं (हदयस्थं, बहिर्वा) अश्रुधारया (भक्तिप्रेमोद्रेगत्वाच्निस्सृताश्रूणां धारा तया) अभिषिश्चति। 


15 त्रिनेत्र- शिव। त्रिनेत्रदत्तनेत्र - त्रिनेत्राय शिवाय दत्तं नेत्रं येन ,स विष्णुः। त्रिनेत्र-दत्तनेत्र (विष्णुः)-दत्तनेत्र-(विष्णुभक्ताः) - 
तरिनेत्रदत्तनेत्रदत्तनेत्र- दत्तनेत्रक (विष्णुभक्तेषु वैष्णवेषु दत्ते नेत्रे येन (विष्णुभक्तान्‌ प्रति विशेषसौहार्दसक्तः, तेषु आदरयुतः, तेषु विशेषेण 
दत्तं अवधानं, तेषु सम्माननेत्रः, तेषु कृतावधानः, वैष्णवसेवालग्रो वा) स श्रीप्रबलमहाजः, ) 

15 निपीताश्चेमाः काव्यमाधुर्यो - निपीतकाव्यमाधूर्यस्ताभिः - निपीतकाव्यमाधुरीभिः (गीतगोविन्दगोपीगीतप्रभूतिभिः)। मधुनः 
प्रपायकः मधुप्रपायकः। जगतो मधुप्रपायकः ~ जगन्मधुप्रपायकः। निपीतकाव्यमाधुरीभिः जगन्मधुप्रपायकः यः - 
निपीतकाव्यमाधुरीजगन्मधुप्रपायकः। तम्‌। 


1" विदुष्टपुण्यपापभेद-वेदमार्गदर्शकं - अत्रोभयोः कर्मधारयः। 


+पी हई काव्य की मधुरताओं से जो इस पूरे संसार को मधु पिलाने वाले हँ । (साम्बजम्‌)जो कमल के पूल लेकर भगवान्‌ आशुतोष को 
प्रसन्न करने या उनका चित्त संतुष्ट करने के लिए (समेतम्‌) आण हुए हैँ। पुण्य ओर पापके भेद को जिन्हँने देख लिया है । एेसे वेदमार्गं 


परमहंसमिव क्रचिदद्‌भुतं 
विमलहंसमिवात्मनि संरतं 
धवलवस््रधरैः प्रणतं गुरं 
प्रबलनामशुभं प्रणमाम्यहम्‌॥८७॥ 


यतिसमाश्रितधर्ममुदं प्रियं 

गृहिजनैरभिनन्दितसत्पदं 

बटुगणैरपि संलसिताश्रमं 
प्रजलधाम नमामि हरिशरियम्‌॥८८॥ 


कुटिलताधमता ह्यपि दुःखदा 
सरलता शुचिता द्विज! सौख्यदा 

इति सुवाक्यचयं हदये धरन्‌19 
प्रबलपूज्यपदं प्रणमाम्यहुम्‌॥८९॥ 


अतिभयप्रदमस्ति जगच्तिदं 
पशुखगाप्वरकीटशरीरदं 
शिवतयात्मनि सञ्चरतीव यो 
भवभयाम्बुधिमुत्तरतात्‌ से वै॥९०॥ 


क्रतुमयं सकलं मम जीवनं 
हविषि याजुषमन्त्रसुभावनं 
प्रतिपदं सुरभूसुरतर्पणं 
इति विभावयति स्म गुरुस्स मे॥९१॥ 


के दर्शक (दिखाने वाले) हे स्वामियोंँ में श्रेष्ठ, यज्ञसम्राट्‌! हे अपनी आत्मा के राजा! आप का सम्पूर्णं जीवन शिवार्थं है। हम आपके इस 
जीवन को नमस्कार करते है) 


19 हे गुरो, कुटिलताधमता दुःखदेत्यादिकं भवतां वाक्यमहं स्वहृदये धरन्‌ भवन्तं प्रबलाख्यं पूज्यपदं प्रणमामीत्याशयः। 


न पतताद्विषये विषसम्मते 

न हरतात्परवित्तमथ क्रचिद्‌ 

न कुरुतात्परयोषित्सङ्गमं 
वदति यस्स्म नुमः प्रबलं गुरुम्‌॥९२॥ 


सकलमन्त्रमयी शिवदा शिवा 
निखिलतन्त्रकरी भयहा ऽभया 
शुभदयन्त्रतनुर्जगदम्बिका 
श्रयति यस्स्म नुमः प्रबलाहवयम्‌॥९३॥ 


सदसि वाक्रयते स हि पण्डितः 
समरवीरवरो भव चण्डितः 
धनजलैर्निधिभिस्सुखमण्डितः 
वदति यस्स्म गुरर्नयवित्‌ स वै०॥९४॥ 


अतिशयं न वदेन्न च मौनवत्‌ 
अतिथिपूजनतां नहि सन्त्यजेत्‌ 
अतिमिरे वसतान्‌ , न तमोमये 


वदति यस्स्म, गुरः प्रबलो वरः ॥९५॥ 


श्रमतया तपसा मनसा श्रयेत्‌ 
सकललक्ष्यमहो निजचिन्तितं 


जो सभामें वाणी का आश्रय लेता है अर्थात्‌ खूब शाघ्त्रार्थ करता है वही पंडित है। जो युद्ध मेँ वीरश्रेष्ठ है, वह खूब क्रोधित होता है 
(याहे युद्ध में गए हुए वीर पुरुष तुम खूब क्रोधित होकर शत्रुओं का संघार करो)। इस सांसारिक, तथा धर्म आदि कर्मो को ठीक से करने 
के इच्छुक! तुम अपने परिश्रम से धन रूपी जल ओर निधियों से सुख का शृङ्गार करो! इस तरह सभी प्रकार की नीति को जानने वाले 
हमारे श्री प्रबल गुरुजी कहा करते थे। 


वद न कः प्रतियाति समुन्नतिं 
नवलहर्षयुतो निजकर्मणि॥ ९६॥ 


यश्च नक्रासनाप्रेमपुण्यैर्दिनं 
यापयेत्तत्तटे स्ानजप्यादिभिर्‌ 
भोगमोक्षप्रदा सर्वपापापहा 
मानसे मे विराजेत गङ्गा सदा०१॥ ९७॥ 


शूलहस्तार्चकं चक्रहस्तार्चकं 
पाशहस्तं स्वमन्त्रर्वयेद्यश्च तं 
दण्डहस्तस्य हस्तं स्वहस्ताक्षरैर्‌? 
वारयेद्राङ्गवारा मुनिं तं नुमः ॥९८॥ 


दन्तिराजस्य नास्नां सहस्रेण यो 

मोदकान्यर्पयन्‌ मन्त्रितानि प्रधीः 

गाणपत्यं गणेशस्य भक्त्या भृतं 
यज्ञसम्राट्‌! त्वदीयं वपुस्त्रुमः ॥९९॥ 


यक्षिणीसाधनासद्विधिप्रेरकं 

तन्त्रमन्त्रादिगुप्तार्थचित्तं द्विजं 

सत्वकर्माणमाद्याचरित्रामृतं 
यज्ञसम्राट्‌! त्वदीयं शतं भावये॥ १००॥ 


21 इति वदति 


22 स्वयज्ञाक्षरैरिति पाठान्तरम्‌। [[ स्वहस्ताक्षरैर्‌ - स्वीयैः पुण्यार्जकहस्तलिवितैरक्षरैर्दण्डहस्तस्य हस्तमपि वारयेद्‌ ~ दण्डहस्तकृतकष्टं 


(यमकष्ट) वारयेदित्याशयः , न तु मृत्युं वारयेद्‌। हरिभक्तिद्रारा च मृत्युनिवारोऽपि शक्यस्तां भक्तं नृभ्यो ददात्यतो मृत्यु 
वारयेदित्यर्थकरणेऽप्यदोषः। ]] 


नम्रताढ्यं शुभाढ्यं गुणाढ्यं गुरं 
प्रमताढल्यं मखाल्यं शिवाढ्यं शिवं 
वेदनाहारकं सत्यसंसारकं 
धर्मसङ्घस्थमीडे गुरं भावुकम्‌॥१०१॥ 


भारते नैकदेशेषु वेदालयान्‌ 
स्थापयन्पोषयन्सम्भरन्मोदयन्‌ 
विप्रजातान्बटून्‌ शास््रशिक्षाप्रदो 
धर्मसङ्घेट्‌।23 समीडे भवत्सौरभम्‌॥ १०२॥ 


विप्रसङ्घं सदा स्थाप्यंश्चैव यो 

धर्मसङ्घं मुदा वर्धयंश्चापि यः 

पुण्यसङ्धैकजुट्‌। सर्वपापप्रमुदट्‌। 
यज्ञसम्राजमीडेः"+ भवज्जीवनम्‌॥ १०३॥ 


देवतानां मुनीनां गुणीनां कथां 
श्रावयन्पावयन्भावयन्शूलिनं 
यो जनांश्चैव पौराणिके योजयेद्‌ 
यज्ञसम्राट्‌। जयेत्‌ पुण्यवाक्‌! सञ्जयेत्‌॥ १०४॥ 


यश्च काषायवस््रैर्यतिर्लक्ष्यते 
श्चेतपी ताम्बरैश्शोभितो मोदितो 
विष्णुवस्त्रः क्रचिदुत्रह्मवस््रः क्रचित्‌ 


23 धर्मसङ्घ ईट्‌ पूज्यो यस्य करपात्रगुरुस्थापनत्वात्‌, अथवा धर्मसङ्घेन ईड्‌ यस्स तादृशो भवानित्यर्थः। 


2+ यज्ञा एव सम्राजन्ते यस्मिन्‌ तद्‌ यज्ञसम्राजं, जीवनम्‌। हे गुरो भवतां तद्यज्ञसम्राजं जीवनम्‌ ईड स्तौमि। 


देहवस्त्रं सदात्मैकसत्यं नुम:25॥ १०५॥ 


भूसुरास्सर्वदा पूज्यरूपाः मता 
वर्धतामाशिषैषां जनाः! प्रीणनैः 
भूसुराणाम्प्रसादादहं यज्ञकृत्‌ 
उक्तवान्‌ यस्तमीडे गुरं भूसुरम्‌॥ १०६॥ 


धर्मसम्राञ्यतेर्दींक्षितं वीक्षितं 
दिव्यसम्राटिशवैरीक्षितं पावितं 
देवसम्राण्मखामोददं बोधदं 
यज्ञसम्राट्‌! भवन्तं तमीडे गुरुम्‌॥ १०७॥ 


वैचित्रयैस्संरवन्तो नियमपरपदैस्सदगुरुप्रेरितैस्ते 
तुर्यादीन्वादयन्तश्श्रुतिपदपठनाद्याजुषात्सुप्रयोगाज्‌ 
जोजुहवन्तो हताशे शिवशिवजपनाश्शान्तिमन्तरै्दिनेषु 
ब्राह्मीभासोल्लसन्तो हरितहूदयकाः प्राबलास्सम्बलाः नः ॥१०८॥ 


विद्युदटरङ्कारयुक्तेऽम्बरजलदगणे वारिधाराश्रियीत्थं 
सत्यां नीराप्लुतायामपि हवनभुवि श्रीशमन्त्राहुतीनां 
स्वारो यत्राम्बुदानां स्वरमिलिततया नाभसान्‌ हूयमानस्‌ 
तद्यज्ञस्य प्रधानं प्रबलपदयुगं नौमि भक्त्या हिमांशुः ॥१०९॥ 


2, 2,२,,,2,2,,,,2,२,२, 


॥भाजीवनकृतविकिश्वक्रतुत्वाद्‌ यज्ञसग्राडिति प़दश्राजितानां तमस्तलोककल्याणदेश्काना बरह्मलीनानां 
श्रीमतास्प्कलजीमह्यराजाणा हिमाश्वगौडकिरचितमभिनन्दनात्यकं शतकं सम्यूर्णम्‌॥ श्रीरस्तू॥ 


25 वे श्रीप्रबल जी महाराज, कभी कषाय वस्त्रों से सन्यासी प्रतीत होते थे। कभी पीले वस्त्र पर पहनने के कारण विष्णु, ओर कभी श्वेत 
वस्र पहनने के कारण ब्रह्मचारी मालूम पड़ते थे । लेकिन असलियत यह थी कि वे अपने शरीर को भी एक वस्र ही मानते थे, ओर 
आत्मा ही सत्य है - एेसा ही अपने मन में सोचते थे, उनके लिए हम नमस्कार करते है 


